

شيخ اياز جي شاعريءَ تي متقدمين جا اثر

Abstract

THE INFLUENCE OF SENIORS ON POETRY OF SHAIKH AYAZ

The birth of Shaikh Ayaz is certainly a 20th century miracle in Sindhi poetry and prose. He not only brought a major change with his authoritative thoughts and expressions but also bestowed a new life on Sindhi literature. He is a great intellectual asset of the Subcontinent. He introduced new diction, themes, characters, rhythms, intellect and exclusive inner and objective images in his poetry. Ayaz articulated the real feelings of common Sindhi folks and brought to light the social wreckage of their society to renovate their ethno-national identity, irrespective of the cultural, lingual and religious partialities.

Shaikh Ayaz was inspired by many of his home land poets like Qazi Qadan, Shah Kareem, Shah Latif, Sami, Sachal and many other scholars, artists and mystics, as Shah Hussain, Bulla Shah, Rumi, Hafiz, Umer Khayyam, Kabeer, Galib, Miraan etc. Along with them, there is long list of western poets and writers who have been Ayaz's inspiration. In this paper, a comparative study of Shaikh Ayaz's poetry with other eastern and western poets is discussed with references to prove that though Ayaz is inspired by the classical as well as modern poets, intellectuals and artists, he has his own individual intellect and fragrance in his poetry and prose.

شاعرن ۽ فنڪارن جي دنيا به انهن جي دل جيان وشال ۽ پڪين وانگر آزاد ٿيندي آهي ۽ انهن جا خيال ۽ احساس، جذبا ۽ جولان، تخيل جي پرن تي بنا ڪنهن جهل پل جي ساري سنسار ۾ پرواز ڪندا رهندا آهن. جيئن پڪين جي اُڏام جو آڪاش وسيع هوندو آهي، ڪابه سرحد، ڪابه پابندي سندن راهن ۽ رستن ۾ رڪاوٽ نه بڻجي سگهندي آهي، ائين ئي شاعرن ۽ قلمڪارن جون سوچون، خواب ۽ خوبصورتيون به آزاد ٿينديون آهن. انهن جي آواز ۽ احساس جي خوشبوءِ کي ڪابه سرحد روڪي نه سگهندي آهي ۽ اها بنا ڪنهن مت پيد جي هر ان فرد تائين پهچندي آهي، جنهن جو روح لطيف فن جي رنگن ۽ راحتن جو ڳولائو هوندو آهي. اياز جو فن ۽ فڪر به اهڙين خوبين سان ٽمٽار آهي.

شيخ اياز جو اڀياس انتهائي وسيع ۽ گهڻو رخو هو. هن جو فڪشن کان وٺي

شاعري، تاريخ، فلسفي، نفسيات، سائنس ۽ ٻين جديد علمن بابت چڱو مطالعو هو. انهيءَ ڪري هن جي شاعريءَ جو جيڪڏهن گهرائيءَ سان مطالعو ڪبو، ته سندس شاعريءَ ۾ شاهه لطيف، سامي، سچل، باهو، بلاشاهه، شاهه حسين، وارث شاهه، مادو لال حسين، بابا فريد، ولي دکنوي، نظير اڪبر آبادي، مير، غالب، عمر خيام، رومي، خسرو، اصغر گونڊوي، حافظ، ڪبير، ميران، رتن ٻائي، بهاري لال، ود وياس، ڪاليداس، امارو، وديا پتي، ٽلسيداس، رحيم خانخانان، ملڪ محمد جائسي، چندي داس، پرتري هري، امرءُ القيس، خليل جبران، ٽئگور، نذرالاسلام، تورودت، پئبلو نروڊا، وڪٽر جارا، شيوسانگ، پشڪن، بادليئر، ٽالسٽاءِ، دوستوفسڪي، سارتر، شوپنهار، ڪافڪا، ڪاميو، شيلي، شيڪسپيئر، چاسر، ملٽن، ڪيٽس، وليمر بليڪ، باٽرن، ٽيني سن، ورڊس ورٿ، والت وٽمن، ٽي ايس ايليت، ليوپارڊي، ايڊگر ايلن پو، لورڪا، ناظم حڪمت، ائنا اخمتوا، ڪازان زاڪس، هيمنگ وي، رسول حمزه توف، هومر، سٽفو ۽ ٻين لاتعداد پرڏيهي ۽ ڏيهي عالمن، اديبن ۽ مفڪرن جا فڪري، فني ۽ احساساتي اثر سندس شاعريءَ ۾ نمايان نظر اچن ٿا. جنهن جو اعتراف پاڻ پنهنجي هڪ انٽرويو ۾ هن ريت ڪري ٿو: ”مان دنيا جي ڪيترن ننڍن توڙي وڏن اديبن جو مطالعو ڪيو آهي ۽ انهيءَ اڀياس منهنجي فڪر ۽ نظريي تي پنهنجو اثر وڌو آهي. ڪاليداس کان وٺي ٽئگور تائين، ڊانتي ۽ ورجل کان وٺي اٽالو ڪئلونو تائين، هومر کان وٺي ڪازان زاڪس ۽ جديد دور جي يوناني ترقي پسند ادب تائين، گالزوردي ۽ بالزاک کان وٺي سارتر، سيمان دي بيو تائين، پشڪن کان وٺي مينڊل السٽام، ايتوشينڪو ۽ وونياسينڪي تائين، غرض ته سڄي دنيا جي ادب مان فائدو ورتو اٿم.“⁽¹⁾

اياز جي مطالعي، مشاهدي ۽ دنيا جي علم ۽ ادب مان ورتل اثرن جو دائرو ته انتهائي وسيع آهي، جنهن جو مڪمل احاطو هتي ممڪن ڪونهي، پر هيٺ اياز ۽ ان جي پيشرو شاعرن ۽ لطيف فن سان لاڳاپيل ڪجهه ڏيهي ۽ پرڏيهي تخليقڪارن جي فن ۽ فڪر جو مختصر ذڪر پيش ڪجي ٿو.

هڪ وڏي شاعر جي خوشي اها به هوندي آهي ته، هو فن ۽ فڪر جي حوالي سان پنهنجي دور کان اڳ جي وڏن تخليقڪارن کان پاڻ متاثر به ٿيندو آهي، ته ٻين کي متاثر ڪرڻ جي سگهه به رکندو آهي. شاهه عبداللطيف جهڙو عظيم شاعر پنهنجي ماضيءَ جي لوڪ ۽ ڪلاسيڪي شاعرن کان تمام گهڻو متاثر ٿيو، جنهن لاءِ چند مثال پيش ڪجن ٿا.

درميان قعر دريا تخته بندم کرده اي،
باز ميگوئي که دامن تر مکن هشار باش.

(شمس تبريز)

مون کي مون پرين، ٻڌي وڌو ٻار ۾
ايا ائين چون، مچڻ پاند پساين.

(شاه لطيف)

در هزاران مرد مرد ره يکست،
آدمي بسيار اتماش يکي ست.

(رومي)

ماڻهو سڀ نه سهڻا، پکي سڀ نه هنج،
کنهن کنهن ماڻهوءَ منجه، اچي بوءَ بهار جي.

(شاه لطيف)

رام کبير ايڪ هي، گهن سُنن کي دوءِ،
نام، روپ ڪو پيد هي، نشچنه ڪري جوءِ.

(ڪبير)

پڙاڏو سوئي سڌ، وُر وائيءَ جو جي لهين،
هئا اڳيئي گڏ، ٻڌڻ ۾ به تيا.

(شاه لطيف)

پڙه	پڙه	نفل	نماز	گذارين،
اُچيان	ٻانگا	چانگا	مارين،	
منبر	تي	چڙه	وعظ	پڪارين،
ڪيتا	تينون	علم	خوار...	

(بلا شاه)

پڙهيو ٿا پڙهن، ڪڙهن ڪين قلوب ۾،
پاڻان ڏوه چڙهن، جئن ورق ورائن وٿرا!

(شاه لطيف)

تون چئه الله هيڪڙو، وائي بي م سڪ،

سچو اکر من ۾، سوئي لڪيو لڪو.

(شاه عبدالڪريم)

اگر پڙه الف جو، ورق سڀ وسار،
اندر تون اُچار، پنا پڙهندين ڪيترا.

(شاه لطيف)

پڙه پڙه حافظ ڪرن تڪر، ملان ڪرن وڌائي هو
گليان دي وچ ڦرن نماني، ڏسن ڪتابان چائي هو
دوهين جهانين متي باهو، جهان ڪاڏي ويچ ڪمائي هو!

(سلطان باهو)

ڪي اوڏا ئي ڏور، ڪي ڏور به ولها - (قاضي قادن)

ڪي اوڏو اک ڪي، ڪي نظران ڏور - (خواجہ زمان)

ڪي اوڏائي ڏور، ڪي ڏور به اوڏا سپرين - (شاه لطيف)

لطيف پنهنجي متقدمين جا اثر وٺڻ سان گڏ پنهنجي همعصرن ۽ ويندي اڄ جي ادبين ۽ شاعراڻي تهئي تي پڻ پنهنجي فن ۽ فڪر جا وڏا اثر ڇڏيا آهن ۽ اها سندس شاعراڻي عظمت ئي آهي، جو صديون گذرڻ کانپوءِ اڄ به سندس شاعريءَ ۾ ساڳي ندرت ۽ تازگي آهي ۽ ان کي هر مڪتب فڪر جو ماڻهو هڪجهڙي محبت ۽ عقيدت سان پڙهي، پڙهي ۽ پنهنجائي ٿو.

غالب، اقبال ۽ فيض پڻ پنهنجي متقدمين جا اثر قبول ڪيا آهن. غالب، بيدل

دهلويءَ جي هيٺئين فارسي شعر:

بوئي گل ناله دل دود چراغ محفل

هر که از بزم تو برخواست پريشان برخواست

جو اردوءَ ۾ ڪيترو نه تڙ ۽ سليس ترجمو ڪيو آهي:

بوئي گل ناله دل دود چراغ محفل

جو تيري بزم سي نکلا وه پريشان نکلا.

”اقبال جي ست قول کي پتي سي ڪت سکتا هئ هيري ڪا جگر، پرتري

هريءَ جي هڪ شلوڪ جو لفظي ترجمو آهي.“⁽²⁾

ساڳيءَ طرح W. B. Yeats جي خيالن: ”This Night beaten morn, This

وحدت جنين وساري، تن تن مٽي اٿاسي.⁽⁴⁾
 اياڙ، سچل جي مٿين خيال سان ملندڙ جُلندڙ احساس کي ساڳي ئي قافِيي ۽
 آهنگ ۾ هيئن اظهاري ٿو:

جي تو اڃان نه ڄاتو، آ ڪير ڊيس واسي،
 تنهنجو جنم اڃايو، تنهنجي مٽي اٿاسي.
 لالڻ! نوان لڪن ۾، نڪتا نياڻ آهن،
 ايندا جتي لڪن ۾، پانڊيٽڙا پياسي.
 (ڪپر ٿو ڪن ڪري، ص: 320)

سچل چوي ٿو:

ڪو ڪيئن چوي ڪو ڪيئن چوي
 مان جو ئي آهيان، سوئي آهيان.
 ڪو مومن چوي، ڪو ڪافر چوي
 ڪو ساحر چوي، ڪو شاعر چوي...
 ڪو رد چوي، ڪو بد چوي
 ڪو بي دينو بي حد چوي....!

اياڙ پڻ ساڳي سرمستي ۽ گجگوڙ سان چوي ٿو:

ڪافر مومن ناهيان وو، ڪافر مومن ناهيان وو،
 آءُ ڀٽائي، آءُ درازي، ساڳيو نينهن نپايان وو
 ساڳيا سڏ ورايان يارو، سوريءَ سيچ سجايان وو!

(ڪلهي پاتم ڪينرو، ص: 28)

سامي، اياڙ جو ڳوٺائي هو ۽ اياڙ کيس پنهنجو ڀٽائيءَ وانگر ورثو سمجهي
 ٿو. هن پنهنجن ڪتابن، ’ڪپر ٿو ڪن ڪري‘ (ص: 222، 207)، ’هينٽرو ڏاڙهونءَ گل
 جئن‘ (ص: 167، 196) ۽ ’جُهڙ نيٿان نه لهي‘ (ص: 95، 119) ۾، ۽ ’نوان سلوڪ ساميءَ جي
 نالي‘ سان لکي کيس خاص طور تي ياد ڪيو آهي. اياڙ، ساميءَ لاءِ لکي ٿو: ”هو
 منهنجيءَ شخصيت جو هڪ پُراسرار حصو ٿي رهيو آهي. جڏهن به ماحول مون کان ڏاڍو
 ٿي ويندو آهي، مان ساميءَ کان سام ڳهرندو آهيان. هونءَ منهنجو ساميءَ سان سدائين
 جهيڙو هوندو آهي ۽ مان هن جي ويدانيت کان لهرائيندو آهيان.“⁽⁵⁾

spotted Light“ کي فيض احمد فيض، ’يه داغ داغ اُجالا، يه شب گزیده سحر‘ جهڙن
 خوبصورت احساسن سان پنهنجي شاعريءَ ۾ منتقل ڪيو آهي.⁽³⁾
 ائين سچل سرمست ۽ ساميءَ پڻ پنهنجي پيشرو شاعرن جو اثر ورتو آهي.
 ساڳيءَ ريت شيخ اياڙ ڪيترن ئي قديم شاعرن جي فڪري، فني ۽ جمالياتي اثرن وٺڻ
 سان گڏوگڏ ڪلاسيڪل سنڌي شاعرن، شاه ڪريم (1536-1623)، شاه عبدالطيف
 (1689-1752)، سچل (1739-1829) سامي (1743-1850) ۽ ٻين ڪافي شاعرن جو تمام
 گهڻو اثر قبول ڪيو آهي، جنهن جو اعتراف هن پنهنجي نثر توڙي نظم ۾ ڪئي ۽ دل سان
 ڪيو آهي:

ڪنهن ڪنهن جو ڪاپو ڏسي، ڪتي مون هيءَ تار
 پوءِ به منهنجو ٿو لڳي، ڏاڳو سڀ کان ڌار،
 ارت نوان اسرار، آتڻ سان اوري پيو.

(ڪپر ٿو ڪن ڪري، ص: 227)

اياڙ جتي قاضي قادن ۽ شاه ڪريم جي شاعريءَ جي اسلوب، صوفيائي رازن
 ۽ رمن کان متاثر ٿيو آهي، اُتي سچل جي بيباڪي، سرمستي ۽ ننڍ وڏائيءَ کان آزاد
 انساني محبت جي فڪر جو پڻ تمام گهڻو اثر ورتو آهي. هو سچل کي پنهنجي محبت
 جو منظوم خراج هن ريت پيش ڪري ٿو:

آءُ درازا هل!

تنهنجا سارا مولوي

منهنجو هڪ سچل.

(پن چڻ پڄاڻان، ص: 125)

اياڙ تي، سچل جي شاعراڻي فڪر ۽ فن جا گهڻا رڃا ۽ جهجها اثر آهن، جنهن
 جي جھلڪ هيٺين مثالن ۾ پسي سگهجي ٿي:

عاشق ڏسڻ ۾ آيو، محبوب ڪل شناسي
 عبرت عجب عجائب، اسرار رنگ عباسي.
 گل آب جاءِ جاتي، محبوب راز تاتي
 عاشق ڏسڻ کون ڪاٿي، رهندو پتنگ پياسي.
 ثابت سچل سچاري، يارن جي ياد ياري

اياز ماديت پسنديءَ جي اثر هيٺ به رهيو. ماديت پسندن جي خيال موجب هي سنسار ۽ ان جي سونهن ۽ سندرتا ئي سچ آهي، جيڪو ڪجهه آهي، هن ’دنيا‘ ۾ ئي آهي. جڏهن ته سامي ويدانتي هو ۽ ويدانتي ۽ وحدت الوجودي عينيت جا پيروڪار ٿيندا آهن. ساميءَ جي فڪر جو متو اُڏيا، مايا جي موهر ۽ من جي اڇائڻ کي نندن ۽ ساڌن، ڀڳتن ۽ سنتن جي صحبت ۽ سکي ساراهڻ آهي، انهيءَ ڪري اياز، ساميءَ جي شاعراڻي ذات ۽ ذات کان متاثر هوندي به، سندس فڪر ۽ سوچ سان نرڳو اختلاف ڪري ٿو، پر ان کي هن ريت رد به ڪري ٿو:

مُنهن مڙهيءَ پائي، اوندھ ٿاڦوڙا هڻين
توڪي ڀلائي، وڏو جوئيءَ وڌيا.

سَتَ گُر سارا ڪوڙ جون، پٽيون پڙهائڻ
چمڙا اوندھ ۾ جئين پڙا ڦڙڪائڻ،
وڃيو من لائڻ، نيٺ ندوريءَ نانھ سان.

مايا ڏيوالي؟ سامي! تون ڇا ٿو چئين؟
لکين گل رابيل جا، توکان سوالي،
اڪت نڪت اُپ ۾، خال نه ڪو خالي
مڏُ سان متوالي، هر شيءِ هن سنسار جي.

(جهڙ نيٺان نه لهي، ص: 97، 111)

شاه لطيف سان اياز جو اُنس، عقيدت ۽ عشق بي مثال آهي. هو فڪر ۽ فن جي لحاظ کان لطيف کان تمام گهڻو متاثر آهي، ان جو اعتراف ڪندي هو لکي ٿو: ”جيڪڏهن ڪوبه اهڙو انسان آهي، جنهن جي آدرش جي ڪسوٽيءَ تي مان پنهنجي ڪردار کي پرڪڻ لاءِ ٻڌل ٿو سمجهان، ته اهو پٽائي آهي... اهو ئي هڪ شاعر ۽ شخص آهي، جنهن جي زندگيءَ ۽ جنهن جي شاعريءَ منهنجي زندگيءَ ۽ منهنجي شاعريءَ تي بي انتها اثر ڇڏيو آهي.“⁽⁶⁾

هو وڌيڪ لکي ٿو: ”مون کي پٽائيءَ سان ايتري عقيدت ٿي ويئي آهي، جو هر ڪتاب جو عنوان هن جي ڪلام مان کڻڻ چاهيان ٿو. مون کي هميشه ائين لڳو آهي، ته اهو

عنوان جڻ منهنجي ڪتاب جي سرورق تي پٽائيءَ جو هٿ آهي.“⁽⁷⁾ ۽ اياز گهڻو ڪري پنهنجي اڪثر ڪتابن جا عنوان پٽائي جي شاعريءَ جي ستن مان کنيا آهن، جهڙوڪ:

- ڪنول پاڙون پاتال ۾، پونر پري آڪاس

- ڪي جو ٻيجل ٻوليو، پنيءَ ويهي پان

- سُٽي تنهنجو سڏ، ڪلهي پاتر ڪينرو

- ڪپر ٿو ڪن ڪري، جئن مائي منجهه مهِي

- لڙيو سج لکن ۾، راتيون رتائين

- هيٺو ڏاڙهون گل جئن، ريهي رتائون

- جي ڪاڪ ڪڪوريا ڪاڙهي، تن لهي نه لالي

- وڇون وسڻ آڻيون، چوڏس ۽ چوڏار.

اياز پنهنجي ڪتاب، ’ڪونجون ڪرڪن روھ تي‘ جي اڀرنا لطيف سائين کي هن ريت ڪري ٿو: ”پنهنجي پيشرو سنڌ جي عظيم شاعر شاه عبداللطيف پٽائيءَ جي نالي، ’تون پارس مان لوهه، سجين ته سون ٿيان‘ تنهنجي جُئيءَ جي مٽي، شيخ اياز.“⁽⁸⁾ هو پنهنجي شاعريءَ ۾ پڻ جابجاءِ لطيف کي خراج پيش ڪري ۽ پنهنجي عاجزي ۽ انڪساريءَ جو اظهار ڪري ٿو:

آهيان آءُ اُسات، تنهنجي مڏ جي او ميان!
توسان ڪوءِ ڪلال جي، جنهن مان منهنجي وات،
توکان ٻاهر ٻات، تو تائين آ سوجهرو.

آءُ پٽائي آءُ، تنهنجي ڪهه، منهنجون اڪيون،
ڏس مون تنهنجو ڪينرو، پوريو ناهي پاءُ!
ساڳيو جوڳ جڙاءُ، ساڳيا سڏڙا ساز جا.

(ڪلهي پاتر ڪينرو، ص: 5)

ڪٿا ڪنيم ڪيچ مان، ڪليا تنهنجي ڪيت،
مون وٽ مڙئي بيت، تو وٽ آهن آيتون.

(پونر پري آڪاس، ص: 21)

شيخ اياز جي پٽائيءَ سان عقيدت ۽ محبت شخصي ۽ ذاتي نه، پر فڪري ۽

ديس لاءِ سُر تريءَ تي ڪٿي دان ڏيڻ لاءِ تيار ٿي وڃن:

هي جي گل گرنار جا، تن ۾ اڳ سماءِ
هڪڙي سُر مان ڇا وري، در در سٺن لڳاءِ
اهڙو رنگ رچاءِ، ڏيهه سڄوئي دان ڏي!

آغا سليم لکي ٿو: ”اسان جي ڪلاسيڪي شاعرن، خاص ڪري پٽائيءَ اسان جي لوڪ داستانن کي تمثيلي رنگ ڏنو آهي. انهن جي ڪردارن، واقعن ۽ منظرنامي کي علامتن طور استعمال ڪري پنهنجي وحدت الوجودي عقيدتي جي ڳالهه ڪئي آهي... پر اياز انهن لوڪ داستانن جي ڪردارن جي صوفيائي تشريح ڪرڻ بدران انهن جي پنهنجي دور جي اهنجن، ايڏائڻ، تقاضائن، پنهنجي سوچ ۽ فڪري روپن جي حوالي سان تشريح ڪئي آهي.“⁽¹⁰⁾

پٽائيءَ جي مارئي حب الوطني ۽ ثابت قدميءَ جي علامت سان گڏ سنڌ جي روايتي عورت جي سادگيءَ ۽ نمائندگيءَ جو روپ آهي ۽ کيس مروج رسمي قدرن ۽ رواجن جي پرواهه آهي. اهو ئي سبب آهي، جو هوءَ عمر جي محل ۾ ڪڇي اچڻ کان پوءِ معصوم ۽ نردوش هوندي به عجيب الڪن ۽ انديشن جو شڪار بڻجي، ’منهن ميرو ٿيڻ‘ ۽ اتي وڃڻ، جتي ’هلڻ ناهي حسن ريءَ‘ جي خود قياسيءَ جو بڪ بڻجي ٿي، جڏهن ته اياز جي مارئي خود اعتماد ۽ روايتي اُنسن کان آزاد آدرشي عورت جو اهڃاڻ آهي. هن جي نظرياتي پختگي ۽ شعور نه رڳو هن کي روايتي انديشن ۽ الڪن کان بچائي ٿو، پر سندس ڏيڍ ۽ آت بڻجي، هيٺي هوندي به پُرعزم ۽ اڏول بڻائي ٿو. بقول آغا سليم: ”اياز جي مارئيءَ کي محل ۾ حياءَ جو هسُ پاتل آهي... ۽ هن کي پنهنجي عصمت پروريءَ تي پورو ويساهه آهي.“⁽¹¹⁾ ان ڪري ئي يقين سان چوي ٿي:

ڪوجهي ڪندو ڪير، مون کي ملڪ ملير ۾؟
اُتي گاهه ڦٽي پيو، جت مون ڌريو پير،
مون ۾ ڪهڙو مير، آءُ اها ئي مارئي.

(ڪپر ٿو ڪن ڪري، ص: 176)

شيخ اياز، پٽائيءَ کي پنهنجو فڪري رهبر سمجهي، ان جي فڪر ۽ فن مان اتساهه ورتو آهي، پر ڪٿي ڪٿي ساڻس اختلاف ڪندي جوابي بيت به لکيا آهن. لطيف فرمايو:

پريان سندي پار جي، مڙئي منائي،

آدرشي آهي، ڇو ته سندس نظر ۾ ذات نه، پر ذات وڌي شيءِ آهي. ان ڪري ئي وڏي واک چوي ٿو:

اسان لاءِ سيد ته ڪا شيءِ نه آ
اسان لاءِ شاعر وڏي بات آ.

(پونرپري آڪاس، ص: 80)

شيخ اياز تي شاھ جي فڪر، فن، موضوعن توڙي هيئت ۽ اسلوب جو اثر نمايان نظر اچي ٿو. هن بيت ۽ وائيءَ ۾ گهڻو ڪري لطيف جو رنگ پنهنجايو آهي، پر ان ۾ پنهنجي دور جي حالتن ۽ حقيقتن سان گڏ پنهنجي تخيل ۽ خيال جو انوکو روح اوتيو اٿائين، جيڪو نه رڳو فڪري ۽ فني طرح منفرد لڳي ٿو، پر احساساتي طور پڻ انوکو آهي. ان سلسلي ۾ سندس ڪتاب، ’ڪپر ٿو ڪن ڪري‘، جنهن ۾ هن شاھ جي سورمن ۽ سورمين کي نئين ۽ تخليقي انداز ۾ پيش ڪيو آهي، وڏي وقعت رکي ٿو.

ڊاڪٽر عبدالجبار جوڻيجو ان حوالي سان لکي ٿو: ”اياز هي ڳالهيون هڪ نقال وانگر بيان نه ٿو ڪري، جيڪي شاھ صاحب چيون آهن، بلڪ انهن موضوعن جي بين پهلوئن کي چيڙي ٿو.“⁽⁹⁾ بين لفظن ۾ اياز، پٽائيءَ جي روايت جي راه وٺندي به هر ڪردار ۽ خيال کي پنهنجي انداز ۽ احساس سان پيش ڪري ٿو.

مثلاً: شاھ لطيف ’سُر سورن‘ ۾، راءِ ڏياچ ۽ بيجل جي داستان کي بيان ڪري ٿو، جڏهن ته اياز انهن ٻنهي ڪردارن يعني راءِ ڏياچ (سُر تي سر گهوريندڙ) ۽ بيجل (سُر ۾ سر جي صدا ڪندڙ) جي ڪٿا پُرسوز انداز ۾ بيان ڪرڻ سان گڏ سورن جي حُسن ۽ جمال جو موهيندڙ عڪس پڻ پيش ڪري ٿو:

سورن! سونارن پيالين هيئن نه پلٽيون،
آڏيءَ رات اُپار ۾، ڇا ڇا تنهنجي تن!
وني! تنهنجي ون، ڪُنڊن ڪاڻيارو لڳي.

(ڪپر ٿو ڪن ڪري، ص: 75)

اياز جي سورن ۽ بيجل، پٽائيءَ جي سورن ۽ بيجل کان ٻنهي مختلف آهن. اياز جي سورن سرپا سونهن ۽ سندس بيجل اهڙو چارڻ آهي، جنهن جي سُرڻ ۾ صدين جي پيڙائن جا پڙ لاءِ پيا ٻُرڻ ۽ هن جي سُر ۾ ڪنهن هڪ راءِ ڏياچ جي سر جي صدا ناهي، پر هُو سٺن هڻي، ساري ديس جي دردمند دلين کي اهڙو سرمست بناڻ ٿو چاهي، جو اهي

توري پوءِ آگهائ، ڦورو ڦولھ ته مان وڃان،
سُتُ ان کان سڦرو، جي ڪو آهي ٻڌاءِ،
وونئڻن هوندي واءِ، مون پڄاڻان، پارڪو!

سون سريڪا هٿڙا، گهرن ٿا انصاف،
جي تون سچ صراف، ڦورو ڦولھ ته مان وڃان.

(ڪپر ٿو ڪن ڪري، ص: 207)

ان طرح اياز تي روحل (1734 - 1804) ۽ عثمان فقير (1778-1860) کان وٺي
خليفي نبي بخش (1776-1863)، بيدل (1814-1872)، خواجہ غلام فرید (1845-1901)،
آخوند گل (1808-1855) ۽ عبدالحسين سانگي (1851-1924)، تائين ڪيترن ئي
شاعرن جا اثر آهن. سانگيءَ جي غزل جي مطلع آهي:

جي سهڻو پاڻ سڏائي ويا، البيليون اکيون اٽڪائي ويا،
چپ چاشنيدار چڪائي ويا، سُتي سورن کي ته جاڳائي ويا.

(ڪليات سانگي، ص: 7)

شيخ اياز ساڳي زمين ۾ پنهنجي خيالن جي پوکي هن طرح پوکي آهي:

جي پنهنجو نور نچوئي ويا ۽ تنهنجي جوت جلائي ويا،
سي لڙڪ مٽيءَ ۾ لوئي ويا، پر ڇا ڇا موتي پائي ويا.

(وچون وسڻ آڻيون، ص: 119)

ائين هن جي شاعري ۾ فڪر ۽ فن، حُسن ۽ نزاکت، انفرادي اسلوب ۽
احساس جي هڪ انوکي ڪائنات موجود آهي. رسول بخش پليجي درست چيو آهي ته،
”اياز جي شاعري ڪنهن هڪ فرد جي خالص ذاتي ڪرامت ڪانهي، اها سنڌ بلڪ دنيا
اندر شعر، فڪر ۽ شعور جي صدين جي ارتقا جي خاص منزل جو هڪ خوبصورت ۽
شاندار نشان آهي. مشرق ۽ مغرب جي قديم ۽ جديد عظيم شعري ورثي... جي
غير موجودگيءَ ۾ اياز جي شاعريءَ جو وجود ۾ اچڻ جو تصور به نه ٿو ڪري سگهجي.
ساڳيءَ طرح جي، شاهه عنايت، لطيف، سچل، سامي ۽ بيدل جي سنواريل ۽ اُچاريل
سنڌي زبان ۽ انداز بيان کيس ورثي ۾ نه ملن ها، ته منجهس اها دلربائي، اها اٿاھ ڪشش

ڪانهي ڪڙائي، چڪين جي چيت ڪري.

اياز ان جي موت ۾ چيو:

ڪير چوي ٿو ڏيهه ۾، مڙئي منائي،
مون آ چڪي چيت ڪري، ساري ڪڙائي،
آهي اجائي، ڳالهه پريان جي پار جي.

لطيف نبي ڪمي نهارڻ، غصي کي پيئڻ ۽ صبر منجهان سک پرائڻ جي تلقين ڪري

ٿو:

نمي ڪمي نهار تون، ڏمر وڏو ڏک،
منجهان صبر سک، جي سنواريا سمجهين.

جڏهن ته اياز ان جي برعڪس صبر بدران سُرت ۽ ڏک کي ڏي بڻائي ڏونگر ڌارڻ

جي ڳالهه ڪري ٿو:

ڪير چوي ٿو، بانورا! صبر وڏو سُڪ
آءُ چوان ٿو، مٽيو، هن ڌرتيءَ جو ڏک،
هي جو ماڻهوءَ ڏک، ڏونگر ڌاري ٿو وجهي.

”اسين پٺاڻيءَ جي سُر ڪاپائڻيءَ کي ڏسون ٿا، ته اسان کي اهڙيون ڪاپائڻيون

به نظر اچن ٿيون، جيڪي ڪتن به ٿيون، ته ڪنن به ٿيون... انهن ڪاپائڻن ۾ ڪا اهڙي
ڪاتار به نظر ٿي اچي، جنهن سنهو ست ڪٽڻ سڳيو ٿي ناهي، پر صرافن جي رعايت
سبب هن جو ٿلهو ۽ ٿورو سُت اڳهاڻجي ٿو وڃي... جيڪي پنهنجي هنرمنديءَ سان
سنهو سُت ٿيون ڪتن، تن جو صراف ڏکو به داخل نه ٿا ڪن.“ (12)

جا سنهون نه سڪي، سا مَر رنڊا ٿي روڙي،
سُت تنين جو سڦرو، ويا تاراڙيءَ توري،
ٿلهي ۽ ٿوري، ويچاريءَ سان وڙ ٿيو.

(شاه)

”اياز، ڪاپائڻيءَ ۽ صراف واري ان ساري تصور کي رد ڪري ٿو. اهو انيائءَ ۽

نانصافي آهي، ته جن رنڊا روڙيا اهي صرافن آڏو سرهيون آهن ۽ جن جو سُت سنهون ۽
سڦرو آهي، تن جو صراف ڏکو داخل نه ٿا ڪن. اياز جي ڪاپائڻي رڳو ڪتي ۽ ڪنبي نه
ٿي، پر صراف سان سڀني ساڻي، کيس ڦورو ڦولي، سُت پرکي پوءِ آڳهائڻ لاءِ اصرار ٿي

جُهڙو ڦڙ جهڙيون ڳالهڙيون ڪي

جيءُ پيو ٿو جلي!

ڪوئي ته مون سان هلي..!

(رڻ تي رمر جهمر، ص: 35)

ائين ايازم، امير خسرو جي ستن، ”سڪهي پيا ڪو جو مين نه ديكهون، توکيسي

ڪاٿون اندهيري رتيان“ جو روح پنهنجي هڪ غزل جي مطلع ۾ هن طرح اوتيو آهي:

سڪي! پيا ڪي ملين ته چٽجانءِ چاندني تو سوا نه ٿيندي،

اچين ته منهنجي اُماس ۾ آءُ، ڇو ته ٻي رات ڪانه ٿيندي.

(وچون وسڻ آئينون، ص: 168)

ساڳيءَ ريت بلا شاهه جي ”تيري عشق نچايا ڪر ڪي ٿيا ٿيا“ ۽ سلطان

باهوءَ جي ”تن من ميرا پُري پُري جيون درزي دي ليران هو“، ڪافين جي ٻولن ڪي

اياز پنهنجي زبان جي پيالي ۾ هيئن ڀرتي ٿو:

بُلا پيا!

توڪي مون ڪي

عشق نچايو ٿيا ٿيا!

تنهنجي منهنجي هيءَ ڌرتي آ

سڀ جي سنڌو مٽيا،

پيا!

عشق نچايو ٿيا ٿيا...!

(رڻ تي رمر جهمر، ص: 38)

اهڙو وقت به ايندو آهي

جو ماڻهوءَ جو تن من ”باهو“

پُري پُري ٿيندو آهي

ڪنهن درزيءَ جي ليٽن وانگر....!

(رڻ تي رمر جهمر، ص: 43)

بلا شاهه جي لٽي ۽ ترنم سان ملندڙ جُلندڙ هڪ بنگالي گيت، ’هيا هيا هيا،

او... دور وڃي ٿي نيا، جو پڻ اياز ڏاڍو سڀڪ ۽ سهڻو ترجمو ڪيو آهي، جيڪو سندس

۽ نفاست هرگز نه ملي ها.“⁽¹⁴⁾

مٿئين بيان سان ملندڙ جُلندڙ تي ايس ايليٽ جا لفظ آهن ته، ”ڪو شاعر ۽

فنڪار ڪٿي ڪهڙي به فن سان لاڳاپيل هجي، پر هو اڪيلي سر ڪائي وقعت نه ٿوري.

سندس اهميت ۽ عظمت ان ۾ آهي، ته هن جو پنهنجي متقدمين سان ڪهڙو رشتو آهي ۽

انهن کان فڪري ۽ فني طور ڪيترو متاثر رهيو آهي.“⁽¹⁵⁾

اهو سچ آهي ته، اياز پنهنجي پيش روئن جي فڪر ۽ فن جو تسلسل آهي ۽ هن

پنهنجي متقدمين جا فڪري ۽ فني اثر ورتا آهن، پر اها به حقيقت آهي، ته هن پنهنجي

ڏات ۽ ڏانو سان انهن ۾ غير معمولي واڌارا ڪري، پنهنجي نرالي انفراديت قائم ڪئي

آهي، ائين جيئن پٽائي پنهنجن اڳين شاعرن جي ورثي کي نه رڳو پنهنجايو آهي، پر

انهن کي پنهنجن خيالن ۽ فنڪارانه صلاحيتن سان ويتر حسين ۽ پُراثر بڻايو آهي. وڏي

ڳالهه ته اياز وقت جي مروج روايتن کي ٽوڙي نئين سر جوڙڻ جي جرئت ڪئي آهي.

”هن پنهنجي شاعراڻي سگهه ۽ بلند حوصلي کي استعمال ڪندي، پنهنجي خيالن جو

وڏي واڪي ابلاغ ڪيو. مذهب جي نالي ۾ ٺهيل هن ملڪ ۾ مذهب جي مخالفت ڪرڻ

لاءِ وڏو جگر ڪپي ۽ ان کان به وڏو جگر ڪپي، سنڌ ۾ رهندي شاهه لطيف سان فڪري

اختلاف رکڻ، پوءِ اهو جزوي ٿي چوند هجي، پنهنجي فڪر جو آزادانه اظهار اياز جو قد

وڌائي ٿو ڇڏي.“⁽¹⁶⁾

شيخ اياز پنهنجي عظيم ڪلاسيڪل شاعرن جي وات وٺندي، نه رڳو ”انهن

جي تضمين ۽ روايت کي پاڻي ڏيڻ جي صورت ۾ کين خراج پيش ڪيو آهي، بلڪ انهن

شاعرن جي ڪلام جا اهڙا شاهڪار ترجما به ڪيا آهن، جهڙا لطيف ’اڪين پر ٿي ويهه، نه

واري آءُ ڍڪيان‘ جي صورت ۾ ڪيا هئا.“⁽¹⁷⁾ مادو لال حسين جي ڪافي ”مٿن پي

جاٿان جهوڪ رانجهن دي، نال ميري ڪوئي چلي“، جو اياز جنهن موهيندڙ انداز ۽ تز

اسلوب ۾ ترجمو ڪيو آهي، اهو جي مادو لال حسين خود پسي ها، ته حيرت گاڏڙ

سرهائي محسوس ڪري ها:

ڪوئي ته مون سان هلي...

آءُ اڪيلو، پنڌ پري آ

ڳات نه ڪنهن جو ڳلي

ڪوئي ته مون سان هلي!

ڪتاب، ’ڪلهي پاتم ڪينرو‘ ۾، صفحي 45 تي موجود آهي ۽ ان جي نشاندهي هن پاڻ ان ڪتاب ۾ ڪئي آهي. ساڳي ڪتاب جي صفحي 49 تي اياز فريد جي هڪ ملتاني ڪافيءَ جو خوبصورت ترجمو ڏنو آهي. ائين سندس شاعريءَ جي ڪتاب، ’پونر پري آڪاس‘ جي صفحي 97 ۽ 139 تي هنديءَ جي حُسنڪ شاعر وديپاتي ۽ لبنان جي ڪوي خليل جبران جي شاعريءَ جا ترجما ڏنل آهن، جن ۾ اصلوڪي سڳند ۽ سندرتا جو احساس ملي ٿو.

اياز مغربي ٻولين جي ڪيترن ئي شاعرن جي شاعريءَ جو سنڌي ٻوليءَ ۾ الٽو اهڙي ته پنهنجائپ ۽ اصلوڪي رنگ ۾ ڪيو آهي، جو انهن تي ترجمي جو گمان گهٽ ٿو ٿئي. خاص ڪري سندس نثري شاعريءَ تي، مٿس دنيا جي ادب ۽ آرٽ جي مطالعي جو گهرو اثر آهي. آرمينيا، روس، آمريڪا، يونان، ترڪيءَ ۽ ٻين ڪيترن ئي ملڪن جي برڪ شاعرن ۽ ليکڪن جا اهڙا انيڪ نثري نظم، ناولن ۽ ڪهاڻين مان ڪنيل ٽڪرا اياز جي نثري نظمن جي ڪتابن: ’پٽڻ ٿو پور ڪري‘، ’ٽڪرا ٽٽل صليب جا‘، ’واٽون ڦلن چانئون‘ ۽ ’هرڻ اڪي ڪيڏانهن‘ ۾ شامل آهن، بهر ڪيف اياز جيڏو وڏو شاعر آهي، جيترو گهڻو سندس ايباس ۽ مشاهدو آهي، ايترا ئي دنيا جي اديبن، عالمن ۽ شاعرن جا مٿس گهرا اثر به آهن.

شيخ اياز کي هندي شاعريءَ جو به گهرو ايباس ۽ ادراڪ هو، انهيءَ ڪري ئي هن پنهنجي شاعريءَ ۾ قديم هندستان جي ڪيترن ئي شاعرن جي اسلوب، خيال ۽ ڪردارن کي انتهائي سليقي ۽ سيبٽائيءَ سان ڪتب آندو آهي. ”هن پڳتي تحريڪ، يوگ جوگ جي گيتن، پڳتي نرت ۽ موسيقي، ميران جي پڄن، ڪبير جي دوهن، راءِ داس، سورڊاس، تلسي داس، (ڪاليداس، امارو، وديپاتي، پرتري هري) گيت گوند واري جئڊيو، چنڊي داس ۽ گرو نانڪ جي ٻائين مان پرپور لاپ ماڻيو آهي.“⁽¹⁸⁾

اردو ۽ فارسي شاعريءَ ۾ اقبال، غالب، مير، خسرو، خيام، رومي ۽ حافظ، اياز جي سڄي ڄمار جي ايباس جو حصو رهيا آهن. هن شعوري اک ڪُنڊي ٿي گهر ۾ اردو ۽ فارسي ڪتابن جا انبار ڏنا، جن جي ايباس، پروڙ ۽ پُرجه ۾ سندس والد گهڻي رهنمائي ڪئي ۽ سندس چواڻي، هن ننڍي عمر ۾ ئي انيڪ شاعرن جي شاعري حفظ ڪري ورتي هئي. اياز لکي ٿو: ”مان جڏهن پنجون درجو انگريزي پڙهندو هوس، ته مون کي عمر خيام جون سموريون رباعيون، حافظ جو سارو ديوان، علامه اقبال جا

ڪجهه ڪتاب، ديوان غالب ۽ گلستانِ سعدي جو نثر به ياد هوندا ها.“⁽¹⁹⁾ اهو ئي سبب آهي، جو اياز جي شاعريءَ ۾ خيام جي ’خمریات‘، سعديءَ جي ’رازِ ازل‘، حافظ جي ’لسان الغیب‘، سعديءَ جي ’اشاريت‘، خسروءَ جي ’تختِ نفاست‘، روميءَ جي ’وجدانيت ۽ سرشاري‘، اقبال جي ’اسرارِ خودي‘ ۽ غالب جي ’روايتِ شڪني‘ جا رنگ نمايان نظر اچن ٿا.

ها آءُ گنهگار، گنهگار، گنهگار
مون پيار ڪيو، پيار ڪيو، پيار ڪيو، پيار.
هي غنچه و گل، هي مه و انجم، هي مي و جام
بس آهي گهڙيون چار، ميان آءُ، اڪيون نار.
هن کي ته چڙي ڏينس پيئڻ لاءِ جيئڻ لاءِ
هي شاعرِ آفاق ”اياز“ آه، اڙي يار.
(پونر پري آڪاس، ص: 106)

اسان ننڊ جا نيڻ آهيون، پرين!
سُتي ساھ جاڳي، وڃي دور دور،
ستارا لتاڙي اسان جو شعور،
سوين چنڊ ساٿي،
ڪتين جا سوين قافلا رهگذر ۾،
سفر ۾، سوين ڪائناتون....!

(پونر پري آڪاس، ص: 106)

تخليقڪار ۽ فنڪار هڪ ٻئي کان ٻن حوالن سان متاثر ٿيندا آهن. هڪ فڪر، خيال ۽ نظريي ۽ ٻيو فن، انداز ۽ اظهار بيان جي پيشڪش مان. اهي ٻئي اثر مطالعي جي نتيجي ۾ پيدا ٿيندا آهن. جڏهن ته ڪلاڪارن ۾ ڪجهه فطري ۽ اتفاقي هڪجهڙايون به هونديون آهن، جيڪي مطالعي بدران وجدان ۽ تخليقي ذات جو نتيجو ٿينديون آهن. شيخ اياز تي شاعراڻي فڪر ۽ فن جي حوالي سان اولهه جي ڪيترن ئي پيشرو شاعرن ۽ اديبن جا اثر آهن، جيڪي ڪٿي فڪر، فن ۽ انداز بيان جي حوالي سان آهن، ته ڪٿي اتفاقي، وجداني ۽ تخليقي ذات جي نسبت سان. خاص ڪري سندس نظم ۾ مشرقي ۽ مغربي فڪر جو خوبصورت امتزاج ملي ٿو. توڙي جو اياز جي اظهار ۾ فني

آءُ سندس آواز ٻڌي سگهندس. جيڪڏهن مان مري وڃان، ته بالڪوني لکيل ڇڏجو).
 اياز، لورڪا جي جرئتمند ڪردار ۽ چپسي شاعراڻي احساس کان گهڻو مرغوب آهي، انهيءَ ڪري هن پنهنجي شاعريءَ جي ڪتابن، ’ڪتين ڪر موڙيا جڏهن‘ ۽ ’چوليون ٻوليون سمند جون‘ ۾ لورڪا کي انتهائي محبت ۽ عقيدت سان ياد ڪيو ۽ پيٽا ڏني آهي. اياز پنهنجا ٿري لوڪ گيت، لورڪا جي چپسي لوڪ گيتن جي مطالعي کان متاثر ٿي لکيا آهن ۽ ”لورڪا وانگر هن به ٿر جي لوڪ گيتن جي آهنگ سان پنهنجي شاعريءَ جي لي تراشي آهي.“⁽²¹⁾

شيخ اياز، ناظم حڪمت ۽ وڪٽرها را جي فني ندرتن ۽ سندن فڪري وصالا کان پڻ ڪافي متاثر آهي. ان حوالي سان هو لکي ٿو: ”مغربي فلسفي برڪلي (Berkly) کي مخاطب ٿي لکيل ناظم حڪمت جي نظم ’اوبرڪلي‘ مون کي ايترو متاثر ڪيو هو، جو مون هڪ ويدانتي شاعر ساميءَ کي مخاطب ڪري پنهنجو نظم ’نون سلوڪ‘ لکيو هو.“⁽²²⁾

اٽين مايڪووسڪي، پئبلونرودا ۽ بودليئر به اياز جا محبوب شاعر آهن. هو لکي ٿو: ”جڏهن مون ساهيوال جبل ۾ بودليئر جا نظم بديءَ جا گل (Flowers of Evil) پڙهيو هو، تڏهن مون کي اٽين محسوس ٿيو هو، ته اهو ڪتاب مون لکيو آهي.“⁽²³⁾

مايڪووسڪي روس ۾ فيوچرسٽ تحريڪ (Futurist movement) جو روح روان ۽ شعلا بيان شاعر هو. هن انقلابي شاعريءَ سان گڏ ليلي (Lily) نالي هڪ نازنين سان افلاطوني عشق ڪيو ۽ ان خاطر ئي پنهنجي جيون جو انت آندائين.

شيخ اياز به مايڪووسڪيءَ وانگر ادب ۾ هڪ انقلابي زندگي گذاري آهي ۽ ان جيان ئي هن جي شاعري پنهنجي دور جي درد جو ڪنجهندڙ آواز آهي. مايڪووسڪي پنهنجي شاعريءَ کي پنهنجي دور جي اونداهيءَ ۾ سڃ بڻائي، پنهنجي ديس واسين کي روشن رندن ۽ راهن پساڻڻ جي جاکوڙ ڪئي ۽ سندس آواز سدائين ڪويل جي صدا بڻجي فضاڻن ۾ گونجندو رهيو:

“Come, poet, up
 Lets’ sing and shine,
 How ever dull the earth is.
 I will pour the sunshine that is mine,
 And you – your own, in verses!
 The wall of gloom, the jail of night

Fare Well
 If I die
 leave the balcony open.
 The little boy is eating oranges.
 (From my balcony I can see him.)
 The reaper is harvesting the wheat.
 (From my balcony I can hear him.)
 If I die
 leave the balcony open!⁽²⁰⁾

(جيڪڏهن مان مري وڃان، ته بالڪوني کليل ڇڏجو. ننڍڙو نينگر نارنگيون پيو کائي، بالڪوني مان آءُ ان کي ڏسي سگهندس. هاري سنگ پيو لٽي، بالڪوني مان

Our double salvo crushed, and helter –skelter,
Verse and light, in jolly tumult rushed.
The sun gets tired and says good night
To sleep away his cares,
Than I blaze forth with all my might,
And day once more up flares.
Shine up on high, shine down on earth,
Till lifes' own source runs dry.
Shine on- for all your blooming worth...” (24)

(اچ شاعر اچ، ته ڳايون ۽ روشني پڪيڙيون. ڌرتي ڪيتري به اونداهي آهي، پر اچ ته، تون ۽ مان پنهنجي ڪوتائن جو سج جرڪايون. عمر ۽ اوندھ جي قيد ڪڙن کي پنهنجي جوت ۽ جرئت سان ڏاهيون. سج ٽڪجي، بي الڪو ٿي وڃي سٽو آ، مان پنهنجي جوت جلا جو نئون سج جرڪايان ٿو. جيسين ساھ سلامت آهي، تون به پنهنجي ذات جو ڪو اهڙو سج اڀار، جو ڌرتيءَ کان آڪاش تائين جرڪي.)

ساڳيءَ ريت اياز به ساڳي احساس ۽ سورج ورڪا سرت جو شاعر آهي ۽ هن جي شاعريءَ ۾ به مياڪووسڪي وانگر ڌرتي ۽ وطن واسين لاءِ جلڻ، جهيڙڻ ۽ جيئڻ جو وشواس موجود آهي:

اي وطن! مون ڪٿي
دل- جلي شاعري
چنگ جي چٽنگ ڪا
ڪجهه ته آهي ڏکي،
خواب جرڪي پيا،
ڪا حقيقت ٻري-
اڳ جي راڳ جي
تون به ٿي ڪا چي،
تون به ٿي ڪا چي...

(وچون وسڻ آڻيون، ص: 175)

شيخ اياز، پئبلونروداکان پڻ گهڻو متاثر آهي، جنهن جو اعتراف هو پنهنجي شعري مجموعي ’هينٽڙو ڏاڙهون گل جئن‘ جي مهاڳ ۾، هن ريت ڪري ٿو: ”مون کي اشتراڪي شاعر پئبلونرودا وڌيڪ متاثر ڪيو آهي. هن جو چليءَ جي جهنگن جهرن،

پهاڙن ميدانن، مينهن واچ، ندين دريائن سان گهرو ناتو هو ۽ هن جي شاعريءَ ۾ گهري سچائي هئي. هو آمريڪا جو عظيم ترين شاعر هو. هو چليءَ جي ڌرتي ۽ ان جي منظرن جو مصور شاعر هو.“⁽²⁵⁾

نرودا ۽ اياز جي شخصيتن ۾ هڪڙي هڪجهڙائي اها آهي، ته هو ٻئي جمهوريت پسند ۽ آمريت جا سخت مخالف هئا ۽ ان لاءِ ٻنهي پنهنجن پنهنجن ملڪن ۾ وڏيون سختيون ۽ ڏاڍا برداشت ڪيا. پئبلونرودا اسپيني زبان (چليءَ جي قومي ٻولي) جو اهو شاعر آهي، جيڪو ڏکڻ آمريڪا ۽ اسپين جي ادبي دنيا تي پنهنجي سگهاري تخليقي احساس ۽ آواز سبب عرصي تائين چانيل رهيو ۽ اياز پڻ جديد سنڌي ادب تي اڌ صديءَ تائين حڪمراني ڪئي. جيئن پئبلو لاءِ ’اسپين‘ (چلي) دل وانگر هو، ائين اياز لاءِ ’سنڌي‘ جندڙيءَ وانگر آهي. ٻنهي جي شاعريءَ ۾ فڪري حوالي سان ڪافي هڪجهڙائي نظر اچي ٿي. نرودا جي نظمن جي گونج ڪيترين ئي جاين تي اياز جي شاعريءَ ۾ ملي ٿي.

ڪازان زاڪس جي نثر توڙي نظم جو اياز تي گهرو اثر آهي. ايتري تائين جو سندس چواڻي، هن پنهنجو شعري مجموعو ’ڪپر ٿو ڪن ڪري‘، زاڪس جي شاهڪار نظم آڊيسي (Odyssey) کان متاثر ٿي لکيو هو. هن جي نثر، خاص ڪري سندس آتم ڪهاڻيءَ ۾ ڪيترائي محاورا، تشبيهون ۽ خيال ڪازان زاڪس ۽ روسي ڪهاڻيڪار اسڪ بيل جا ملن ٿا، جن جو اقرار ڪندي اياز پاڻ لکي ٿو: ”ڪازان زاڪس ٻئي هر شاعر ۽ اديب کان وڌيڪ مون تي اثر انداز ٿيو آهي. هن جي درجي بدرجي جدوجهد به ساڳي هئي، جا منهنجي رهي آهي... هن جو مشهور ناول زوربا دي گريڪ (Zorba the Greek) مون به پيرا پڙهيو آهي ۽ چار پيرا ان تي ٺهيل فلم جا وڊيو ڪيسٽ ڏنا اٿم.... سندس آتم ڪهاڻي رپورٽ ٽو گريڪو (Report to Greco) عظيم الشان ڪتاب آهي... هن جو ناول ’آزادي يا موت‘ پڙهي ته منهنجا وار اڀا ٿي ويا هئا. ان ناول مان ڪجهه سٺون منهنجي نثري تحريرن ۾ اچي ويون آهن ۽ مون ائين پانيو آهي، ته مون اهي هڪ ڀاءُ کان قرض طور اڏاريون ورتيون آهن.“⁽²⁶⁾

ڪازان زاڪس جون سٺون آهن:

“I said to the almond tree:
friend! Talk to me of God
and almond tree blossomed.”⁽²⁷⁾

(مون بادام جي وڻ کان پڇيو ته، خدا ڇا آهي؟ بادام جو وڻ گلن سان
جهنجهجي ويو.)
ساڳي ئي خيال جي خوشبو ۽ احساس جي خوبصورتِي اياز جي غزل جي هن
شعر ۾ ملي ٿي.

اسان سوال ڪيو هو خدا به آهي ڇا؟
اوهان جو حُسن انهيءَ جو جواب آ، سائين!
(پونر پري آڪاس، ص: 212)

مٿين شاعرن کان علاوه ٽئگور پڻ اياز کي انتهائي ويجهو ۽ عزيز آهي. هن تي
ٽئگور جي فن ۽ فلسفي جو اثر ننڍي عمر کان ئي رهيو آهي، جنهن جو اعتراف ڪندي
پاڻ لکي ٿو: ”مون ٽئگور جا ڪجهه سنڌيءَ ۾ ترجما ٿيڻ يا چوٿين درجي انگريزي ۾
پڙهيا هئا ۽ هن جو مون تي ننڍي هوندي ئي اثر هيو.“⁽²⁸⁾

اياز جي ٽئگور سان محبت ان مان به ظاهر آهي، ته هن پنهنجي شاعريءَ جي
پهرين مجموعي، ’پونر پري آڪاس‘ ۾ ٽئگور جي ٻن نظمن جو منظوم ترجمو شامل
ڪيو آهي.

ٽئگور ۽ اياز جي ٻن شاهڪار تخليقن، جيڪي پوءِ سندن وطن جي قومي
تراني طور پنهنجايون ويون، انهن ۾ گهڻي حد تائين خيال، احساس، جمالياتي حسيت ۽
جذباتي شدت جي هڪجهڙائي ملي ٿي. ٽئگور جي ان گيت جي سنڌي ترجمي جون
ڪجهه سٽون هن ريت آهن:

اي ڌرتي ماتا! مان تنهنجي آڏو پنهنجو سڀس جهڪايان ٿو.
تنهنجو پاڻي پويتر ۽ صحت بخش آهي،
تنهنجو ميوو منو ۽ مزيدار،
تنهنجي هوا سڀيل ۽ روح کي راحت ڏيندڙ آهي.
تنهنجون سايون، سهڻيون ۽ سرهاڻ سان مهڪندڙ بنيون،
سدائين سون جان چمڪن ٿيون.

تنهنجي نديءَ جي ڪنارن تي چانڊوڪي جرڪي ٿي،
سڪ، پيار ۽ سندر تائون آڇيندڙ منهنجي ماتا!
تنهنجو مرڪڻ موهيندڙ، تنهنجا ٻول جيئن امرت،

توتان سر ساھ ڇڏيان گهوري.

تون دين، ڌرم، تون قرب ڪرم، تون شڪتي

تون ئي منهنجو جيون،

تون سونهن، سوييا، تون اڪت خزانا،

اي ڌرتي ماتا! مان تنهنجي آڏو پنهنجو سڀس جهڪايان ٿو.⁽²⁹⁾

هاڻي اياز جي هيءَ وائي پڙهو:

سندو ديس جي ڌرتي تو تي پنهنجو سڀس نمايان مان.

مٽي ماڻي لايان.

گيت به مون وٽ تنهنجا ماتا! بيت به تنهنجا پايان،

ڪينجهر کان ڪارونجهر تائين توکي چشمن چايان،

جيءُ جيءُ جيجل! جيءُ جيءُ جيجل! توکي ڪيئن لنويان...

سُر سُر چڻ ساوڻ ۾ سندو، لهر لهر لهڪايان،

ڪالهه مليران مهڪ اٿي جا نگر نگر ڦهلايان،

تنهنجي مٽيءَ منجهه ملان جي، آءُ امرتا پايان،

سندو ديس جي ڌرتي تو تي پنهنجو سڀس نمايان مان.

(وچون وسڻ آڻيون، ص: 80)

پوين ڏينهن ۾ موت جي موضوع تي ٽئگور جو لکيل ڪتاب ’موت جا پر‘
(Wings of Death) اياز جي گهڻي مطالعي هيٺ رهيو ۽ هن تي ٽئگور جي ويدانتي فڪر
۽ وجداني فلسفي پڻ چڱو اثر ڪيو. پوئين دور ۾ اياز جي لکيل دعائن ۽ موت جي
موضوع تي ڪيل شاعريءَ تي، ٽئگور جي احساس ۽ انداز جا نمايان اثر نظر اچن ٿا.
خدا کي التجائون ۽ ارداسيون ڪرڻ، ۽ ”اي مالڪ، اي ڌڻي“ جي ادا سان مخاطب ٿي،
پنهنجي مدعا پيش ڪرڻ جو لهجو، نرملتا، ڪيفيت ۽ انداز ٽئگور جي دعائيا ڪلام
جهڙو آهي. ٽئگور جي اظهار جو انداز ڏسو:

“Give Me Strength

This is my prayer to thee, my lord---strike,

strike at the root of penury in my heart.

Give me the strength lightly to bear my joys and sorrows.

Give me the strength to make my love fruitful in service.

Give me the strength never to disown the poor

or bend my knees before insolent might.

Give me the strength to raise my mind high above daily trifles.

And give me the strength to surrender my strength to thy will with love.”⁽³⁰⁾

(منهنجا ڌڻي! منهنجي اها وينتي آهي، ته منهنجي دل جي درد جو تون ئي درمان ٿي. مون کي غم ۽ خوشين کي برداشت ڪرڻ جي سگهه عطا فرمائ. مون کي توفيق ڏي ته، مان پنهنجي محبت کي خدمت ۾ سڦل بڻايان ۽ ڪڏهن ڪنهن مسڪين کي نه رنجايان، نه ئي ڪنهن ڏاڍي جي ڏاڍا اڳيان سر جهڪايان. مون کي اها شڪتي ڏي ته، مان پنهنجي سوچن کي نفسي جهنجهت کان آزاد ڪري، تنهنجي ئي رضا ۾ راحت محسوس ڪيان.)

ساڳين خيالن ۽ احساسن جا عڪس ۽ اولڙا اياز جي دعائن جي ڪتاب، ’اٿي اور الله سان‘ ۾ جهجهي انداز ۾ ملن ٿا.

”يار رب العالمين! تون رحمت جو اٿاه سمند آهين. هر ڪنهن جي پيڙي تار. تون ناکڻو به ٿي، سڪان به ٿي ۽ ساحل به ٿي.... مون کي اها استطاعت ڏي ته ڪنهن ڪاري ۽ ڪوجهي لاءِ ڌڪار نه رکان ۽ ڪنهن کي نبل ۽ نذر ڏسي، ان جو ساٿ نه ڇڏيان.... تون مون کان قوم، رنگ ۽ نسل جون تنگ گليون ڇڏاء ۽ پنهنجي شاهي رستي تان وٺي هل!“⁽³¹⁾

شيخ اياز جي فني ۽ فڪري عظمت اها آهي، جو هن نه صرف پنهنجي ملڪ جي متقدمين ۽ پيشرو شاعرن، اديبن ۽ عالمن جا اثر قبول ڪيا آهن، پر عالمي ادب جي انيڪ شاعرن ۽ اديبن جي فن ۽ فڪر کان متاثر ٿيڻ سان گڏوگڏ لطيف فنن جي مختلف شعبن سان تعلق رکندڙ مفڪرن ۽ ڪلاڪارن جي نظرين کان متاثر ٿي، انهن کي پنهنجي شاعريءَ ۾ جاءِ ڏني آهي. اٽرڪونسلم، اسپائيز، سانتيانه، فرائڊ، جونگ، افلاطون، برگسان، ڊارون، ڊيڪارٽ، رجنيش اوشو، نيتشي ۽ شوپنهار کان وٺي وجوديت پسند سارتر ۽ مسرت پسند ايپيڪيورس تائين ڪيترا ئي فلسفي آهن، جن جي فڪر ۽ فلسفي جون جهلڪيون اياز جي شاعريءَ ۾ نظر اچن ٿيون. خاص طور تي سانتيانه جي جمال پسندي، برگسان جي انائيت، اسپائيز جي پينٽي ازم ۽ ايپيڪيورس جي فلسفہ لذت جو اياز تي تمام گهڻو اثر آهي.

اياز دنيا جي شعر و ادب جا اثر وٺڻ کان علاوه مصوريءَ کان به گهڻو متاثر رهيو آهي. ليونارڊو ڊاونچي، مائڪل اينجيلو، ترنر، ايل گريڪو، گويا، ريمبران، سيزان ۽ وان گوگ جي رنگن جو روح اياز جي ڪيترين ئي تخليقن ۾ ملي ٿو. هو پاڻ

چوي ٿو: ”وان گوگ وانگر گرمي منهنجي فن لاءِ وڌيڪ سازگار هوندي آهي. جنهن کي منهنجي شاعريءَ جي تخليقي ڪيفيت کي سمجهڻو هجي، ان لاءِ وان گوگ جي مصوريءَ جو اڀياس ضروري آهي.“⁽³²⁾

بهر صورت شيخ اياز جي شاعريءَ تي انيڪ شاعرن، اديبن ۽ مفڪرن جي مختلف فني ۽ فڪري اثرن هجڻ باوجود اها هڪ وصال ڪائنات وانگر آهي، جنهن کي پنهنجا سج، چنڊ ۽ ستارا آهن، جنهن کي پنهنجون رونقون ۽ رنگينيون، پنهنجي رواني، ترنم، رس ۽ پنهنجي فڪري ۽ فني خوبصورتي آهي. هن جو نظم ته پنهنجي جاءِ تي آبشار ڌارا جهڙي رواني ۽ تازگي رکي ٿو، پر هن جي نثر ۾ به نرتڪيءَ جي رقص جهڙي ڪيفيت ۽ حسناڪي آهي.

مٿين تحقيقي بحث کان پوءِ جيڪي نتيجا حاصل ٿين ٿا، انهن جي آڌار تي اسين چئي سگهون ٿا ته، سنڌي ٻوليءَ جي نامور شاعرن جي مطالعي کان سواءِ شيخ اياز ٻين ڪجهه ٻولين ۽ ملڪن جي نامور شاعرن ۽ اديبن جي فڪر، فن ۽ نظرين جو اڀياس ڪيو، جنهن جي نتيجي ۾ سندن فن ۽ فڪر ۾ سونهن، خوبصورتي، وسعت، دلڪشي ۽ بلند پروازي پيدا ٿي. سندس احساس ۽ اظهار جي حسن ۽ جمال پڙهندڙن کي متوجه ڪيو، تنهن ڪري همعصر تخليقڪارن کي متاثر ڪرڻ کان سواءِ هن جو فن ايندڙ نسلن تي پڻ اثر انداز ٿيڻ جي سگهه رکي ٿو.

حوالا

1. مسرور بيدل، (انٽرويو)، ’شهر وفا‘، ماهوار سُهڻي، شيخ اياز نمبر 1، مارچ، 1990ع، ص: 193.
2. ڪومل لچمڻ، ’سنڌي شاعريءَ جو جمالياتي پهلو ۽ پسمنظر‘ (مضمون)، مخزن ’سنگت‘، سنڌي ادبي سنگت سنڌ، شمارو 28، جون - آگسٽ 2011ع، ص: 22.
3. شاعر حمايت علي، مقالا: ’شيخ اياز شخص اور شاعر‘، ڪتاب: ’حلقه ميري زنجيرڪا‘، فهميده رياض، انشيٽيوٽ آف سنڌالاجي، ڄام شورو، 1979ع، ص: 299.
4. انصاري، عثمان علي، ’رسالو سچل سرمست‘، سنڌي ادبي بورڊ، 1958ع، ص: 47.
5. شيخ اياز، ’ڪپر ٿو ڪن ڪري‘، نيو فيلڊس پبليڪيشنس، حيدرآباد، 1986ع، ص: 55.
6. شيخ اياز، ’خط انٽرويو تقريرون 1‘، نيو فيلڊس پبليڪيشنس حيدرآباد، 1987ع، ص: 285.
7. شيخ اياز، ’خط انٽرويو تقريرون 2‘، نيو فيلڊس پبليڪيشنس حيدرآباد، 1991ع، ص: 44.

8. شيخ اياز، 'كونجون ڪرڪن روھ تي'، نيو فيلڊس پبليڪيشنس حيدرآباد، 1997ع، ص:5.
9. جوڻيجو، عبدالجبار، ڊاڪٽر، 'شيخ اياز هڪ مطالعو'، شيخ اياز چيئر، شاھ عبداللطيف يونيورسٽي، خيرپور ميرس، 1999ع، ص:96.
10. آغا سليم، 'شيخ اياز صدين جي صدا'، سنڌي ادبي بورڊ، 2005ع، ص:94، 95.
11. ساڳيو، ص:115، 116.
12. ساڳيو، ص:13.
13. ساڳيو، ص:14.
14. پليجو، رسول بخش، مقالو: 'انڌا اونڌا ويڄ'، ڪتاب: 'شيخ اياز'، مرتب: جامي چانڊيو، ص:257.
15. جالبو، جميل (مترجم)، 'ايليت ڪي مضامين'، سنگ ميل پبليڪيشنز لاهور، 1989ع، ص:185.
16. لغاري اڪبر، 'شيخ اياز جو فڪري سفر-4'، ماهوار 'سوجهرو'، ڪراچي، جولاءِ، 2004ع، ص:12.
17. سميجو اسحاق (مرتب)، 'ناو هلي آگيت ڪٿي'، روشني، پبليڪيشن ڪنڊيارو، 2009ع، ص:12.
18. سومرو ادل، ڊاڪٽر، (ايڊيٽر) 'سو ڊيس مسافر منهنجو ڙي'، شيخ اياز چيئر، شاھ عبداللطيف يونيورسٽي خيرپور، 2001ع، ص:228.
19. شيخ اياز، 'ڪٿي ته پڇيو ٿڪ مسافر'، نيو فيلڊس پبليڪيشنس، حيدرآباد، 1995ع، ص:31.
20. <http://nirazz.blogspot.com/afarewell-poem-by-federico-garcia-lorca>
21. شاعر حمايت علي، مقالا: 'شيخ اياز شخص اور شاعر'، ڪتاب: 'حلقه ميرى زنجير ڪا'، فصيحه رياض، انسٽيٽيوٽ آف سنڌالاجي، ڄام شورو، 1979ع، ص:328.
22. شيخ اياز، 'جڳ مڙيوئي سپنو'، نيو فيلڊس پبليڪيشنس حيدرآباد، 1990ع، ص:209.
23. شيخ اياز، 'ڪٿي ته پڇيو ٿڪ مسافر'، نيو فيلڊس پبليڪيشنس، حيدرآباد، 1995ع، ص:253.
24. Vladimr mayakovsky, 'Poems', Translated by: Dorian Rotenberg, Progress Publishers, Moscow, 1972, p:42
25. شيخ اياز، 'هينٽرو ڏاڙهون گل جئن'، نيو فيلڊس پبليڪيشنس، حيدرآباد، 1991ع، ص:21.
26. شيخ اياز، 'ڪٿي نه پڇيو ٿڪ مسافر'، نيو فيلڊس پبليڪيشنس، حيدرآباد، 1996ع، ص:50.
27. en.wikipedia.org/wiki/Nikos_Kazantzakis

28. شيخ اياز، 'ڪتين ڪر موڙيا جڏهن 2'، نيو فيلڊس پبليڪيشن، حيدرآباد، 1992ع، ص:292.
29. جوڻيجو، منصور قادر، 'تنگور جي جيون ڪٿا'، سنڌو ڪتاب گهر دادو، 1987ع، ص:31.
30. <http://www.poemhunter.com/poem/give-me-strength/tagore>.
31. شيخ اياز، 'اٿي اور الله سان'، مهراڻ اڪيڊمي، 1998ع، ص:42، 43.
32. شيخ اياز، 'ڪپر ٿو ڪن ڪري'، نيو فيلڊس پبليڪيشنس، حيدرآباد، 1986ع، ص:20.